

ባሕረ ሐሳብ ምንድን ነው? ስሌቱስ እንዴት ነው?

ባሕረ ሐሳብ የግእዝ ቃል ሲሆን በዐረብኛ አቡጊዳ በአማርኛ የዘመን አቆጣጠር ይባላል። ባሕረ ሐሳብን ወይም የዘመን አቆጣጠርን የቀመረው 12ኛው የእስክንድርያ ሊቀ ጳጳስ ቅዱስ ድሜጥሮስ ነው። ቅዱስ ድሜጥሮስ፡-

- ቅ ነገዌ፣ በአተ ጸም/የዐቢይ ጸም መግቢያ/፣ ጸመ ሐዋርያት-ከሰኛ
- ቅ ደብረ ዘይት፣ ሆሣዕና፣ ትንሣኤ፣ ጳራ-ቅሊጦስ-ከእሑድ
- ቅ ርክበ ካህናት፣ ጸመ ድግነት /ከረቡዕ/
- ቅ ዕርገት-ከሐሙስ
- ቅ ስቅለት-ከዓርብ

ባይወጡ /በነዚህ ቀናት ቢውሉ /እያለ ይመኝ ነበር። ከአግቤአብሔር የታዘዘ መልአክ መጥቶ፤ «ድሜጥሮስ ሆይ፤ ይህ ሁሉ በሐሳብ ይፈጸማል? ቢያደርጉት ነው እንጃ፤ ሱባኤ ግባ» ብሎታለ። ቅዱስ ድሜጥሮስም በአንድ የጸሎት ጊዜው ሰባት ጊዜ አቡነ ዘበሰማያት እየደገመ ከቀኑ ሰባት-ሱባኤ ከሌሊቱ 23 ሱባኤ ግባ ብሎታለ። ስለምን የቀኑን አሳነሰው ቢሉ ቀን በማስተማር የተጣለትን በማስታረቅ ስለሚውል ሌሎች ግን ከዚህ ሁሉ ነጻ ነውና የሌሊቱን ሱባኤ አበዛው። ከቀኑ ሰባት ሱባኤ 7X7=49 አቡነ ዘበሰማያትን ይደግማሉ። በ30 ሲገደፍ /ሲካፈል/ ትርፉን /19ኙን/ ጥንቼ መጥቅዕ ብሎታል። ከሌሊቱ ደግሞ 23X7=161 አቡነ ዘበሰማያት ይደግም ነበር። በ30 ሲካፈል ትርፉን /11ጹን/ ጥንተ አበቅቱ ብሎተለ። መጥቅዕ ለቀን አበቅቱ ለሌሊት ያገለግላል።

ከዚህ በኋላ ቅዱስ ድሜጥሮስ የአጽዋማትና የበዓላት ኢይዓርግ ኢይወርድ /ከዚህ አይወጣም ከዚህ አይወርድም/ ተገልጾለት በሰባት አዕዋጭት አውዶ፣ በሰርያ፣ በአንጾኪያ፣ በሮም ላሎት ለሦስቱ ሊቃነ ጳጳሳት አራተኛ በኢየሩሳሌም ላለው ኤጲስ ቆጳስ ጽፎ ሰደደላቸው። እነርሱም ተቀብለው ሐዋርያት በዲድስቅልያ ካስተማሩ ጋር አንድ ሆኖ ቢያገኙት ደስ ብሏቸው ተቀብለው ባሕረ ሐሳቡን አስተምረውታል።

ባሕረ ሐሳብ ማለት ምን ማለት ነው?

ባሕረ ሐሳብ ማለት ቁጥር ያለው ዘመን ማለት ነው። አንድም ሐሰበ ባሕር ይለዋል። ስለ ምን ዘመንን ባሕር አለው? ቢሉ፡- ባሕር ከምንጩ፤ ከነቅፁ ወጥቶ ቢፈሰ አያልቅም፤ ዘመንም ምጽአተ ክክርስቶስ እስኪያገደው ድረስ ሰውን እያላለፈ ሲመላለስ ይኖራል። አንድም ከባሕር ሁከት እንዳይታጣ፣ ከዘመንም ሁከተ ሥጋ ሁከተ ነፍስ አይታጣምና። አንድም ከባሕር ማዕበል ሞገድ እንዲነሣ ከዘመንም ማዕበለ ኃጢአት ማዕበለ ክህደት ይነሳልና። መልአክ ተለው፤ ዓላማ ተከትለው የባሕር ሁከቱን ማዕከል ሞገዱን ፀጥ እንዲያደርጉት፣ የዘመንም ሁከት ሥጋ ሁከተ ነፍስ፣ ማዕበለ ኃጢአት ማዕበለ ክህደት ጽመው ጸልዮው ምህላ ይዘው ፀጥ ያደርጉታልና። አንድም ባሕረ ሐሳብ ባለው መርሐ ዕወር የሚል አብነት ይገኛል። የዕወር መሪ፣ ዕወርን የሚመራ ማለት ነው። ዕወርን /ዐይነ ስውርን/ እሾህ እንዳይወጋው፣ እንቅፋት እንዳይመታው፣ ባሕር ጠልቆ ገደል ወድቆ እንዳይሞት መሪው ጠብቆና መርቶ ከቤት እንዲያደርሰው፣ የዘመን ቁጥርም አላዋቂውን ሰው ሶክ ኃጢአት /የኃጢአት አሾክ/ እንዳይወጋው አቅፍተ ሥጋ እቅፍተ ነፍስ እንዳያገኘው፤ በባሕረ ኃጢአት ሰጥሞ በክህደት ወድቆ እንዳይሞት ጠብቆና መርቶ እንደ ነቢያት /ዳንኤልና ዕክራ/ አጽዋማት በዓላት የሚውሉበትን ወደ ማወቅ ያደርሰዋልና።

ባሕረ ሐሳብን ካሁትም ክርስቲያኑም፣ ክርስቲያኑም ካሁትም ሊማረው ይገባል። ከሀገሩ ተሰዶ፣ ተማርኮ አሕዛብ ሀገር ቢሄድ እንኳን ጸም አይገድፍም፣ በዓል አይሸርም፣ ምክንያቱም አጽዋማት የሚገቡበትን በዓላት የሚውሉበትን ተምሯልና። ባሕረ ሐሳብን ያልተማረ ካህን ካህን መነኩሴውም መነኩሴ መባል አይገባውም። ባሕረ ሐሳብን ያልተማረውን ካህን በደረቅ ወንዝ፣ ሰው በሌለው መንደር ይመስለዋል። ደረቅ ወንዝ ነጋድያን ሲሄዱ የዛፉን ፍሬ ለምለሙን መስክ አሻግረው አይተው ከዚያ አርፈን ጠል ነበትን እንሄዳለን ብለው ይሄዳሉ። ከዚያ ቢደርሱ ውኃ ባጠቡት ጊዜ ተሳቅቀው ይሄዳሉ። ሰው የሌለው ሀገርም እንደዚሁ እንግዶቹ መንደሩን አይተው ከዚያ አድረን እንሄዳለን ብለው ከዚያ ሲደርሱ ሰው ባጠቡት ጊዜ ተሳቅቀው ይሄዳሉ። ይህንንም መጽሐፈ /ባሕረ ሐሳብን/ ያልተማረውም ካህን ጠምጥሞ፣ መነሳንሱን ይዞ፣ ቀሚሱን አንጽቶ ሲሄድ ባዩት ጊዜ ምእመናን አጽዋማትን በዓላትን ጠይቀን እንረዳለን ብለው ይቀርባሉ። ባጠቡት ጊዜ ተሳቅቀው ይሄዳሉ።

**የኢትዮጵያ ኦርቶዶክስ ተዋሕዶ ቤተ ክርስቲያን ሃይማኖትና ሥርዓት**  
**The Ethiopian Orthodox Tewahido Church Faith and Order**  
[www.ethiopianorthodox.org](http://www.ethiopianorthodox.org)

ዓለም ከተፈጠረ አንገሥቶ እስከ ልደተ ክርስቶስ ድረስ ያለው ዘመን ዘመነ ብሉይ፣ ዓመተ ፍዳ ዓመተ ኩነኔ ይባላል። ከልደተ ክርስቶስ ወዲህ ያለው ዘመን ዓመተ ምሕረት፣ ዓመተ ሥጋዊ ዘመነ ሐዲስ ይባላል። መላው መግደ ዓመተ ዓለም ይባላል። በድሜጥርስ ቀመር የዘመን መስፈሪያዎች ወይም መቁጠሪያዎች ሰባት አዕዋዲት አለ። እነዚህም፡-

1. ዐውደ ዕለት
2. ዐውደ ወርጎ
3. ዐወደ ዓመት
4. ዐውደ አበቅቱ
5. ዐወደ ፀሐይ
6. ዐውደ ማኅተም
7. ዐወደ ቀመር ናቸው።

ለዘመናት መቁጠሪያ የሚያገለግለት፡- ቀመር፣ ዓመት ወር፣ ሳምንት፣ ዕለት፣ ቀን፣ ሰዓት፣ ካልዲት ቅጽበት /ሰከንድ/ ናቸው። አራቱ ማለትም ዐውደ አበቅቱ ዐውደ ፀሐይ ዐውደ ማኅተምና ዐውደ ቀመር በዓመት የሚቆጠሩ ናቸው። ዓመት የተባለው በፀሐይ 365 ቀን፣ በጨረቃ ደግሞ 354 ቀን ነው።

ዕለት የተባለ 24 ሰዓት፣ አንድ ቀን የተባለ 12 ሰዓት ካልዲት የተባለው አንድ ደቂቃ ነው። ዐውድ ወይም ዙር እንደገና ተመላልሶ መምጣትን ያመለክታል።

ዐውደ ዕለት፡- ከአሁኑ እስከ ቅዳሜ ያሉት ሰባቱ ዕለታት ናቸው። እነዚህም በዐውደ ወርጎን ወይም ወርችን ለማስገኘት በሰባት፣ በሰባት ሲመላለሱ ይኖራሉ።

ዐውደ ወርጎ፡- በፀሐይ ዘወትር 30 ቀን ነው። በጨረቃ ግን አንድ ወር 30 አንድ ጊዜ 29 ይሆናል። እነዚህም ዓመትን ለማስገኘት በ30 በ30 ሲመላለሱ ይኖራሉ።

ዐውደ ዓመት፡- በፀሐይ 365 ቀን፣ በጨረቃ 354 ቀን፣ በከዋክብት 364 ቀን ነው።

ዐውደ አበቅቱ /ገዕዝ ቀመር/፡- 19 ዓመት ነው። የ19 ዓመት ተመላልሶ መምጣት ማለት ነው።

ዐውደ ፀሐይ፡- 28 ዓመት ነው። አንድ ዓውደ ፀሐይ 19 ጊዜ ሲመላለስ አንድ ዐቢይ ቀመር ይሆናል። (19X28= 532)

ዐውደ ማኅተም /ዕክልዌ ቀመር፡- 76 ዓመት ነው።

ዐውደ ማኅተም ሰባት ጊዜ ሲመላለስ አንድ ዐቢይ ቀመር ይሆናል።  
(7X76=532)

ዐውደ ቀመር /ዐቢይ ቀመር፡- 532 ዓመት ነው።

ስንቆጥር ከ122 እስከ 128 ቀን ነው የሚሆነው።

ከመጥቅዕ ሳኒታ ነንዌ እስከ ዋለችበት እየቆጠሩ 120ውን በ30 እየገደፉ /እየካፈሉ ቀሪውን በመያዝ ተውሳክ ዕለት ይገኛል። መጥቅዕ ከዕለታት ተውሳክ ጋር ተቆጥሮ ጾመ ነንዌን ያስገኛል። /በሰንጠረዥ ውስጥ የተገለጸውን ይመልከቱ/።

ዕለት	የቀኑ ብዛት በ30 ሲገድፍ /ማካፈል/	ተውሳክ /ጭማሪ/ቀሪ
ቅዳሜ	128÷30	8
አሁድ	127÷30	7
ሰኞ	126÷30	6
ማክሰኞ	125÷30	5
ረቡዕ	124÷30	4
ሐሙስ	123÷30	3
ዓርብ	122÷30	2

**የኢትዮጵያ ኦርቶዶክስ ተዋሕዶ ቤተ ክርስቲያን ሃይማኖትና ሥርዓት**  
**The Ethiopian Orthodox Tewahido Church Faith and Order**  
[www.ethiopianorthodox.org](http://www.ethiopianorthodox.org)

**2. የአጽዋማትና የበዓላት ተውሳክ**

የአጽዋማትና የበዓላት ተውሳክ መሠረታቸው ነነዌ ነው። ከነነዌ ጅምረን አጽዋማት በዓላት እስከ ዋለበት ነው የምንቆጥረው። በዚህም መሠረት ከነነዌ እስከ ዐቢይ ጸም 14 ቀን ይገኛል። እስከ ደብረ ዘይት 41 ቀን እስከ ሆሃዕና 62 ቀን፣ እስከ ስቅልት 67 ቀን፣ እስከ ትንሣኤ 69 ቀን፣ እስከ ርክበ ካህናት 93 ቀን፣ እስከ ዕርገት 108 ቀን፣ እስከ ጳራቅሊጦስ 118፣ እስከ ጸመ ሐዋርያት 119 ቀን፣ እስከ ጸመ ድኅነት 121 ቀን ይገኛል። ከዚህ በላይ የተዘረዘሩትን በዓላት ተውሳካቸውን ለማግኘት በእያንዳንዱ ክፍል ያውን ቁጥር ከ30 በታች ያሉት እንዳለ ሆነው ከ30 በላይ ያሉትን ሁሉ በ30 እየገደፉ ትርፉን ከመጥቅፅ ጋር እየጨመሩ ሲቆጥሩ በየዓመቱ የሚውሉበትን ቀን ለማግኘት እንችላለን።

	በዓላትና አጽዋማት	የቀኑ ብዛትና ስሌት	ተውሳክ /ቀሪ/
ከነነዌ ጸም እስከ	ዐቢይ ጸም	14	14
	ደብረ ዘይት	41+30	11
	ሆሃዕና	62+30	2
	ስቅለት	67+30	7
	ትንሣኤ	69+30	9
	ርክበ ካህናት	93+30	3
	ዕርገት	108+30	18
	ጳራቅሊጦስ	118+30	28
	ጸመ ሐዋርያት	119+30	29
	ጸመ ድኅነት	121+30	1

**በሰንጠረዥ ውስጥ ስንመለከት**

**7. ነነዌ**

የአጽዋማትና የበዓላት መሠረታቸው ነነዌ ነው። ነነዌ ተውሳክ የለውም፤ በዓለ መጥቅስ በመስከረም ሲሆን ጸመ ነነዌ በጥር፣ በዓል መጥቅፅ በጥቅምት ከዋለ ጸመ ነነዌ በየካቲት ትውላለች። ነገር ግን በዓለ መጥቅፅ በመስከረም ሆኖ ከዕለታት ተውላክ ጋር ተደምሮ ከ30 በብልጥ በትርፍ ምክንያት ጸመ ነነዌ በየካቲት ትውላለች። መጥቅፅ ከዕለታት ተውላክ ጋር ተደምሮ ከ30 በያንስ ራሱ የተገኘው ቁጥር ነነዌ ይባላል። ቀመሩም፡- ነነዌ = መጥቅፅ + የዕለታት ተውላክ በቀመሩም መሠረት በ1996 ዓ.ም ጸም ነነዌ መቼ ትውላለች? ከላይ እንዳየነው የ1996 ዓ.ም መጥቅፅ በመስከረም ስለ ዋለ ነው። በኢ.ይ.ዓ.ር.ግና በኢ.ይ.ወ.ር.ድ /ከዚህ አይወጣም ከዚህ አይወርድም/ መካከል የ35 ቀናት ልዩነት ይገኛል። ይህም የ35ቱ መጻሕፍተ ሐዲሳት ምሳሌ እንደሆነ የባሕረ ሐሳብ መምህራን ያስረዳሉ። ይህንንም የሚቀጥለውን ሠንጠረዥ በመመልከት መረዳት እንችላለን።

**የአጽዋማትና የበዓላት ኢ.ይ.ዓ.ር.ግ አይወርድ /ገደብ/**

አጽዋማት-በዓላት	ኢይወርድ /ከዚህ በታች አይወጣም/	ኢይአርግ /ከዚህ በታች አይወጣም/
ነነዌ	ጥር 17	የካቲት 21
ዓቢይ ጸም	የካቲት 1	መጋቢት 5
ደብረ ዘይት	የካቲት 28	ሚያዚያ 2
ሆሃዕና	መጋቢት 19	ሚያዚያ 23
ስቅለት	መጋቢት 24	ሚያዚያ 28
ትንሣኤ	መጋቢት 26	ሚያዚያ 30
ርክበ ካህናት	ሚያዚያ 20	ግንቦት 24
ዕርገት	ግንቦት 5	ሰኔ 9

**የኢትዮጵያ ኦርቶዶክስ ተዋሕዶ ቤተ ክርስቲያን ሃይማኖትና ሥርዓት**  
**The Ethiopian Orthodox Tewahido Church Faith and Order**  
[www.ethiopianorthodox.org](http://www.ethiopianorthodox.org)

ጳራቅሊጦስ	ግንቦት 15	ሰኔ 19
ጸመ ሐዋርያት	ግንቦት 16	ሰኔ 20
ጸመ ድኅነት	ግንቦት 18	ሰኔ 22

**8. አጽዋማትን በዓላት**

አጽዋማት በዓላት የሚውሉበት ዕለት ለማወቅ ቀመሩ፡ አጽዋማት በዓላት= ነነዌ+ የአጽዋማት በዓላት ተውላክ ዐቢይ ጸም=14+24=38+30=1 ቀሪ 8

የዐቢይ ጸም /ስምንቱ/ ከነነዌ /24ቱ/ ስላነሰ፤ ዓቢይ ጸም ነነዌ ከዋለበት ወር ወደ ሚቀጥለው ወር ይሻገራል። በዚህም መሠረት ዓቢይ ጸም የካቲት ስምንተ ይውላል። ደብረ ዘይት = 35

35+30=1 ቀሪ 5

ደብረ ዘይት ቀሪ /5/ ከዓቢይ ጸም ቀሪ /8/ ስላነሰ ደብረ ዘይት ወደ መጋቢት ይሻገራል።

ሆሣዕና = ነነዌ+የሆሣዕና ተውላክ

ጥር 24+2= 26 /ለ30 ስለማይከፈል እንዳለ ይያዛል/ የሆሣዕና /26/ ከደብረ ዘይት /5/ ስለሚበልጥ ሆሣዕና ደብረ ዘይት በዋለበት ወር ይውላል። እንዲህ አየሰ ቅደም ተከተለን ጠብቆ ይውላል።

**የ1996 ዓ.ም አጽዋማትና በዓላት የሚውሉበትን በዚህ**

አጽዋማት በዓላት	ተውላክ	ነነዌ	ድምር/ተውላክና ነነዌ/	ስሌት	የሚውልበትን
ዐቢይ ጸም	14	ጥር 24	38	38+30=8 ቀሪ	የካቲት
ደብረ ዘይት	11	24	35	35+30=5 ቀሪ	መጋቢት 5
ሆሣዕና	2	24	26	26	መጋቢት 26
ስቅለት	7	24	31	31+30=1 ቀሪ	ሚያዝያ 1
ትንሣኤ	9	24	33	33+30=3 ቀሪ	ሚያዝያ 3
ርክበ ካህናት	3	24	27	27	ሚያዝያ 27
ዕርገት	18	24	42	42+30=ቀሪ	ግንቦት 12
ጳራቅሊጦስ	28	24	52	52+30=23ቀሪ	ግንቦት 22
ጸመ ሐዋርያት	29	24	53	53+30=ቀሪ	ግንቦት 23
ጸመ ድኅነት	1	24	25	25	ግንቦት 25

አጽዋማት/በዓላት	የሚውሉበት ቀን	ዕለቱ
ቅዱስ ዮሐንስ	መስከረም 1	ዓርብ
ጸመ ነነዌ	ጥር 24	ሰኞ
ዐቢይ ጸም	የካቲት 8	ሰኞ
ደብረ ዘይት	መጋቢት 5	እሁድ
ሆሣዕና	መጋቢት 26	እሁድ
ስቅለት	ሚያዝያ 1	ዓርብ
ትንሣኤ	ሚያዝያ 3	እሁድ
ርክበ ካህናት	ሚያዝያ 27	ረቡዕ
ዕርገት	ግንቦት 12	ሐሙስ

**የኢትዮጵያ ኦርቶዶክስ ተዋሕዶ ቤተ ክርስቲያን ሃይማኖትና ሥርዓት**  
**The Ethiopian Orthodox Tewahido Church Faith and Order**  
[www.ethiopianorthodox.org](http://www.ethiopianorthodox.org)

ጳጳሳዊት	ግንቦት 22	እሁድ
ጸመ ሐዋርያት	ግንቦት 23	ሰኞ
ጸመ ድንኳት	ግንቦት 25	ረቡዕ

በዚህ ሠንጠረዥ የምንረዳ በመግቢያው ላይ እንደ ተገለጸው ነነዋል፤ ዐቢይ ጸም፣ ጸመ ሐዋርያት የዋሉት ሰኞ፣ ደብረዘይት፣ ሆሣዕና፣ ትንሣኤ፣ ጳጳሳዊት እሁድ፣ ርክበ ካህናት፣ ጸመ ድንኳት ረቡዕ፣ ዕርገት ሐሙስ፣ ስቅለት ዓርብ መዋላቸውን ማረጋገጥ እንችላለን።

የኢትዮጵያ ኦርቶዶክስ ተዋሕዶ ቤተ ክርስቲያን ይህን ባሕረ ሐሳብ ተቀብላ ስታስተምር ቆይታለች፤ ወደፊትም ታስተምራለች። የቅድስ ድሜጥሮስን ቀመር አጽዋማትና በዓላት የማቡበትን፣ የሚውሉበትን ያለፉትንም ዓመታት የአሁኑንም የወደፊቱንም የዘመን አቆጣጠር ለማውጣት እንጠቀምበታለን።

በዚህም መሠረት በአዲስ ዘመን መባቻ /መስከረም 1 ቀን/ የቅዱስ ዮሐንስ ዕለት /ርእሰ ዐወደ ዓመት/ በመሆኑ የቤተ ክርስቲያን ሊቃውንት፣ አባቶችና፣ ምእመናን በተገኙበት በዓላት የሚውሉበትን፣ አጽዋማት የሚያዙበትንና ኢይዓርግ ኢይወርዳቸውን ባሕረ ሐሳብን በማወጣት ያውጃሉ /ይናገራሉ/። የባሕረ ሐሳብ /አቡ ሻቭር/ ትምህርት ቢቻል ኦርቶዶክሳውያን ሁሉ በሊቃውንቱ አናር ሥር ሆነን መማር አለብን። የቀሰምነውንም ለትውልድ ልናስተላለፍ ይገባል። ለዚህም የእግዚአብሔር ቸርነት የእመቤታችን የቅድስት ድንገል ማርያም አማላጅነት አይለዩን። አሜን